



گورنر KATHY HOCHUL

فوری ریلیز کے لیے: 7/11/2024

گورنر HOCHUL نے ریاست نیویارک کی پوری حکومت میں ٹیلنٹ کو بھرتی کرنے اور برقرار رکھنے کے لیے ملازمین کی تنخواہوں میں اضافے کا اعلان کر دیا

اس اضافے سے 46 ریاستی ایجنسیوں میں پروفیشنل ٹرینی شپس میں 2,100 سے زائد موجودہ ریاستی ملازمین کو فائدہ حاصل ہوگا

یہ اقدام عوامی افرادی قوت اور انہیں قابل استطاعت بنانے میں مدد و معاونت کرنے والے گورنر کے مجموعی عزم مصمم کا ایک جزو ہے

گورنر Kathy Hochul (کیتھی ہوکل) نے آج 46 ریاستی ایجنسیوں میں پیشہ ورانہ ٹرینی-شپس میں کام کرنے والے ریاست نیو یارک کے تقریباً 2,100 ملازمین کے لیے تنخواہوں میں اضافے کے ایک سلسلے کا اعلان کیا تاکہ ہنرمند افراد کو راغب کرنے اور برقرار رکھنے میں مدد ملے۔ ان عہدوں پر کام کرنے والے ملازمین کو انکے عہدے کے لحاظ سے یا تو تنخواہ میں 5.7 فیصد اضافہ ملے گا یا تنخواہ میں 11.6 فیصد اضافہ ملے گا۔ یہ اضافے گورنر Hochul (ہوکل) کے نیو یارک کے ملازمین اور خاندانوں کو قابل استطاعت بنانے والے عزم مصمم کی عکاسی کر رہے ہیں، اور ساتھ ہی یہ امر بھی یقینی بنا رہے ہیں کہ ایمپائر اسٹیٹ آنے والی کئی مدتوں تک نیو یارک کے تمام شہریوں کے لیے بہترین خدمات اور حفاظتیں مسلسل فراہم کرتی رہے۔

"نیو یارک میں رہنے والے ہر شخص کو ایک مضبوط، مستحکم، اور منصفانہ ریاستی حکومت کا حق حاصل ہے۔ ہم اپنے ریاستی کارکنوں پر بھروسہ کرتے ہیں کہ وہ ہمیں وہ اہم خدمات مسلسل فراہم کریں جن پر ہم شب و روز انحصار کرتے ہیں،" گورنر Hochul نے کہا۔ "تنخواہوں میں یہ اضافہ ہمیں اپنی ریاست کی ایجنسیوں کے ملازمین اور سرکاری ملازمین کو برقرار رکھنے اور اپنی طرف متوجہ کرنے کی استعداد مہیا کر دے گا تاکہ ہم نیو یارک باسیوں کو اب بھی اور مستقبل میں بھی اعلیٰ ترین معیار والی مدد و معاونت فراہم کرنے والے اپنے مشن کو جاری رکھ سکیں۔"

یہ اضافے جو آج سے نافذ العمل ہو گئے ہیں، ٹرینی 1 ٹائٹل والے گریڈ 13 افراد کی تنخواہیں (\$49,363 سالانہ) سے گریڈ 14 (\$52,198) تک بڑھا دیں گے۔ ٹرینی 2 ٹائٹل والے گریڈ 14 افراد (\$52,198 سالانہ) کی تنخواہیں گریڈ 16 (\$58,247) تک بڑھ جائیں گی۔

ٹرینی-شپس کا استعمال مختلف ریاستی ایجنسیوں کے ذریعہ داخلہ سطح کے پیشہ ورانہ عہدوں کے لئے کیا جاتا ہے تاکہ وہ کام کے دوران تربیت اور تجربہ فراہم کرتی رہیں جبکہ افراد بھی ضروری بنیادی مہارتیں حاصل کر سکیں۔ پیشہ ورانہ ٹرینی-شپس عام طور پر دو سال تک جاری رہتی ہیں اور تربیت حاصل کرنے والوں کو کارکردگی اور سنگ میل حاصل کرنے کی بنیاد پر تنخواہ میں اضافہ ملتا ہے۔

زیادہ تر پیشہ ورانہ دو سالہ ٹرینی-شپس کے لیے کالج کی ڈگری یا اس کے مساوی کام کا تجربہ درکار ہوتا ہے۔ دو سالہ ٹرینی-شپ کی کامیاب تکمیل پر، ملازمین کو سالانہ \$65,000 سے \$83,000 تک کی تنخواہوں کے ساتھ اینٹری لیول والے عہدوں پر ترقی دے دی جاتی ہے۔

زیادہ تر ٹرینی پوزیشنیں پروفیشنل ٹیکنیکل اینڈ سائنٹیفک یونٹ (Professional Technical & Scientific Unit) میں ہیں، جس کی نمائندگی پبلک ایمپلائیز فیڈریشن (Public Employees Federation, PEF) کرتی ہے۔

تنخواہ میں اس اضافے کا سب سے زیادہ اثر درج ذیل ایجنسیز پر ہونا متوقع ہے، جن کے پاس اس وقت اہل عہدوں کی سب سے زیادہ تعداد ہے: محکمہ ماحولیاتی تحفظ (Department of Environmental Conservation)، محکمہ صحت (Department of Health)، ریاستی انشورنس فنڈ (State Insurance Fund)، محکمہ نقل و حمل (Department of Transportation)، نشوونما کی معذوری والے افراد کا دفتر (Office for People With Developmental Disabilities)، دماغی صحت کا دفتر (Office of Mental Health)، محکمہ سول سروس (Department of Civil Service)، میڈیکل انسپکٹر جنرل کا دفتر (Office of Medicaid Inspector General)، موٹر گاڑیوں کا محکمہ (Department of Motor Vehicles) اور جنرل سروسز کا دفتر (Office of General Services)۔

اس سے 280 سے زیادہ ٹرینی ٹائٹلز کو فائدہ ہوگا، بشمول سپیشلٹی اور زبانوں سے متعلقہ عہدوں کے۔ ملازمت کے جو عہدے ٹرینی-شپ کے راستے استعمال کرتے ہیں ان میں انسانی وسائل کے ماہر، انتظامی امور کے ماہر، کنٹریکٹ مینجمنٹ اسپیشلسٹ، ہیلتھ پروگرام ایڈمنسٹریٹر، اور بزنس سسٹمز اینالسٹ شامل ہیں۔

تنخواہوں کے یہ اضافے نیو یارک کی عوامی افرادی قوت کو مضبوط اور سپورٹ کرنے والے گورنر Hochul (ہوکل) کے ان متعدد اقدامات اور کاوشوں میں سے ایک ہیں جنکا عہد انہوں نے اپنا عہدہ سنبھالنے کے بعد کیا تھا۔

اس سال کے شروع میں، ڈپارٹمنٹ آف سول سروس نے ایک توسیع شدہ نیو یارک ہائرنگ فار ایمرجنسی لمیٹڈ پلیسمنٹ سٹیٹ وائیڈ (New York Hiring for Emergency Limited Placement Statewide، NY HELPS) نامی پروگرام شروع کیا تاکہ عوام کے لیے کھلی آسامیوں کو بہتر طریقے سے پُر کرنے میں ریاستی اور مقامی ایجنسیوں کی مدد کی جا سکے۔ NY HELPS پروگرام ہزاروں خالی سرکاری آسامیوں کے لیے سول سروس کے امتحان کی پابندی کو عام لوگوں کے لیے عارضی طور پر ختم کر دیتا ہے۔ ان بقیہ عہدوں کے لیے جن کے لیے امتحانات لازمی ہوتے ہیں، دسمبر 2025 تک تمام ریاستی امتحان کے لئے درخواست دینے کی فیس معاف کر دی جاتی ہے اور یہ رعایت گورنر Hochul (ہوکل) نے مالی سال 2024 کے بجٹ میں ایک معاہدے کے ذریعے حاصل کی تھی۔

30 ستمبر تک، ریاستی اداروں کی جانب سے NY HELPS پروگرام کے ذریعے 18,500 سے زیادہ تقرریاں کی گئی ہیں۔

مزید برآں، ریاست نیویارک کے محکمہ برائے سول سروس نے ریاست نیو یارک کے محکمہ محنت کے ساتھ شراکت داری کر کے حکومتی کیریئر کے مراکز (Centers for Careers in Government) قائم کیے ہیں جو خصوصاً ڈپارٹمنٹ آف لیبر کیریئر سینٹرز (Department of Labor Career Centers) کے اندر ہی ہیں۔ پوری ایمپائر اسٹیٹ میں واقع ان مشترکہ ایجنسی مراکز میں دونوں ایجنسیوں کا پیشہ ور عملہ ملازمت کے متلاشی افراد کو ریاست کی سول سروس میرٹ اور ملازمت کی درجہ بندی کے نظام کے بارے میں جاننے میں مدد دے کر ان کی ملازمت کی تلاش میں مدد فراہم کرنے کے لیے جامع باہمی تعاون فراہم کرتا ہے، اور اسکے ساتھ ساتھ NY HELPS پروگرام بھی ہے جو ایمپائر اسٹیٹ کی معیشت کو ترقی اور مضبوط کرتے ہوئے عوامی خدمات کے مفید کیریئرز میں دلچسپی رکھنے والوں کے لیے راستے آسان کر دیتا ہے۔

ہزاروں کھلی ملازمتوں اور سب کے لیے دستیاب کیریئر مواقع کو وسعت اور فروغ دینے کے لیے، محکمہ سول سروس نے اس سال ایک کثیر جہتی مارکیٹنگ اور عوامی بیداری مہم بھی چلائی۔ یہ مہم انگریزی اور ہسپانوی دونوں زبانوں میں ڈیجیٹل طریقے سے اور گھر سے باہر والے چینلز پر دکھائی گئی اور اس میں پبلک سروس کی اہمیت اور قدر اور پوری ریاستی حکومت میں دستیاب فوائد اور متنوع مواقع کو اجاگر کیا گیا۔

گورنر Hochul (ہوکل) نے ریاستی افرادی قوت کی حمایت اور معاونت کے لیے دیگر اضافی اقدامات بھی کیے ہیں، مثلاً ریاست میں برسوں سے جاری ملازمتوں کے انجماد کو ختم کرنا، معذوریوں میں مبتلا افراد اور سابق فوجیوں کی خدمات حاصل کرنے والے گورنر کے پروگرام (b/c/55) کے ذریعے مواقع میں اضافہ کرنا، اور پوری ریاست میں نئے ٹیسٹنگ سینٹرز کے لئے فنڈنگ فراہم کرنا۔

ریاست نیو یارک کے محکمہ برائے سول سروسز کے کمشنر اور سول سروس کمیشن کے صدر Timothy R. Hogues (ٹموہی آر ہوگز) نے کہا، "نیو یارک ریاست عوامی خدمت کے مفید کیریئرز میں شامل ہونے کے لیے بہترین اور قابل ترین افراد کی تلاش میں ہے۔ ملازمت کے متلاشی افراد کی توقعات کے ساتھ بہتر طور پر ہم آہنگ ہونے اور مسلسل بڑھتی ہوئی مسابقتی لیبر مارکیٹ میں ریاستی ایجنسیوں کی مدد کے لیے، ریاست نیو یارک مزید امیدواروں کو راغب کرنے اور برقرار رکھنے کے لیے ٹرینی شپ کی تنخواہوں میں اضافہ کر رہی ہے تاکہ ریاستی ایجنسیوں کو ان کی بھرتی کی ضروریات کو پورا کرنے اور عوام کو قیمتی اور ضروری خدمات فراہم کرنے میں مدد فراہم کی جا سکے۔"

ریاست نیو یارک کی پبلک ایمپلائز فیڈریشن (Public Employees Federation) کے صدر Wayne Spence (وائین اسپینس) نے کہا، "ہم ریاستی افرادی قوت میں سرمایہ کاری جاری رکھنے اور بھرتی اور برقرار رکھنے والے ایک مفید ٹول کے طور پر مسابقتی تنخواہوں کی قدر کو تسلیم کرنے پر گورنر کے دل سے معترف ہیں۔ تنخواہوں میں یہ اضافہ ریاست کی تنخواہوں کو نجی شعبے کی تنخواہوں کے برابر لانے اور اعلیٰ پندر مند سرکاری ملازمین کو برقرار رکھنے اور بھرتی کرنے کی جانب ایک اچھا اولین قدم ہے۔ یہ بہت اہم امر ہے کہ ہم عملے کی اس دائمی کمی کو دور کریں، اور ہم اپنی صفوں کو یکجا و متحد کرنے اور اپنی افرادی قوت کو مضبوط کرنے کے لیے ریاستی ملازمین کے لیے معروضوں پر مسلسل نظر ثانیوں کے منتظر رہیں گے۔"

ریاستی سینیٹر Robert Jackson (رابرٹ جیکسن) نے کہا، "نیو یارک اپنے سرکاری ملازمین کے عزم مصمم اور مہارت کی بنیاد پر ہی ترقی کرتا ہے۔ پیشہ ورانہ ٹرینی-شپس کے لیے تنخواہوں میں اضافہ کر کے، ہم نہ صرف کیریئر کی مزید افزودگی کے دروازے کھول رہے ہیں - بلکہ اصل میں ہم ان افراد پر سرمایہ کاری کر رہے ہیں جو ہماری ریاست کو بلا تعطل چلتی ہوئی اور کام کرتی ہوئی رکھتے ہیں۔ یہ اقدام نیویارک کے عوامی شعبے کے ان مسابقتی اور مفید کیریئرز کو پورا کرنے کے عزم مصمم کا ایک واضح اعلان ہے اور ہماری ریاست کی خدمت کے لیے تیار اور خدمت کے جذبے سے سرشار رہنماؤں کی ایک نئی لہر کو فروغ دے رہا ہے۔"

ریاست نیو یارک کے لیے کام کرنے اور سرکاری ملازمت میں ایک فائدہ مند پیشے کے حصول کے لیے آگلا قدم کیسے اٹھانا ہے، اس بارے میں مزید معلومات کے لیے براہ کرم محکمہ سول سروس کی ویب سائٹ ملاحظہ کریں اور www.governor.ny.gov، [Facebook](https://www.facebook.com/governor.ny)، [Instagram](https://www.instagram.com/governor.ny)، اور [LinkedIn](https://www.linkedin.com/company/governor.ny) پر اس محکمے کو فالو کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)